

रुद्रैकादशिनी स्तोत्रम्

1 शम्भुः - प्रभ्राजमानाः

शम्भो शाश्वत सर्वकामद महा मायाधिनाथ प्रिय
 भक्ताभीष्ट ददान सर्व सदय प्रभ्राजमान प्रभो।
 स्वात्मज्ञान विभूति मुत्तम रयिं देहि प्रसिद्धां तव
 दद्या मे परमेश हे शिवगुरो त्वत्सच्चिदानन्दताम्। 1॥

2 पिनाकी- व्यवदाताः

सर्वेशान पिनाकिन स्त्रिपुरसं हर्तुः कृपा वीक्षया
 द्वैधीभाव विपत्तयः स्सपदि मे ग्लायन्तु शोकास्पदाः।
 सेवेहं व्यवदात रुद्र मनिशं त्वां वेदवेद्यं विभुं
 दद्या मे परमेश हे शिवगुरो त्वत्सच्चिदानन्दताम्। 2

3 गिरिशः - वासुकिवैद्युताः

वन्दे वासुकि वैद्युताख्य गिरिशं नित्यं शयानं गिरौ
 सर्वस्मिन्नपि साक्षिमात्र मजरं कूटस्थ मीहातिगम्।
 अक्षय्यं प्रमुदा भजामि मनसा त्वामेव सप्रश्रयो
 दद्या मे परमेश हे शिवगुरो त्वत्सच्चिदानन्दताम्। 3।

4 स्थाणुः - रजताः

स्थाणुत्वे जडता रजोमयगुणः कार्यक्रमारम्भणे
 त्यक्तवेमावथ संवसेय मधुना सत्त्वैक मार्गानुगः।
 संगृह्याक्ष मनो मया हि रजते रुद्रे त्वयि न्यस्यते
 दद्या मे परमेश हे शिवगुरो त्वत्सच्चिदानन्दताम्। 4

5 भर्गः - परुषाः

भर्गं देव मिहेडयामि परुषं रुद्रं भवन्तं मुदा
 भ्रजस्वात्र महाघ सञ्चिति मपि प्रारब्ध माशुप्रमुत्।
 ध्यायेऽहं भवदीय चित्र चरितं दक्षाध्वर ध्वंसक
 दद्या मे परमेश हे शिवगुरो त्वत्सच्चिदानन्दताम्। 5

6 सदाशिवः - श्यामाः

श्यामं रुद्र विभुं सदाशिव महं सञ्चिन्तये त्वां सदा
 शान्तं दान्त.मभिष्टुतोऽस्मि निरतं षाङ्गुण्य रायं दिश।
 त्वन्नमामृत पान मत्त मधुपो बोभोमि गौरीपते
 दद्या मे परमेश हे शिवगुरो त्वत्सच्चिदानन्दताम्। 6।

7 शिवः - कपिलाः

स्वामिन् भो शिव देव रुद्र कपिल प्रश्नं ममैकं वद
 यैषा चित्र विचित्र सत्त्व जगती त्वन्मूर्ति.रेवेरिता।
 किन्त्वस्यां भवदीय मक्षय सुखं न न्यासि का ते घृणा?
 दद्या मे परमेश हे शिवगुरो त्वत्सच्चिदानन्दताम्। 7

8 हरः - अतिलोहिताः

कामाह न्नतिलोहितेश्वर हर क्रव्याद राजार्चित
 पूजां बिल्वदलै स्सुमै स्सुरभिलै भक्तिव्रती श्रद्धया।
 रुद्राध्याय जपार्चनाहुतिविधिं प्रेमादरैः कल्पये
 दद्या मे परमेश हे शिवगुरो त्वत्सच्चिदानन्दताम्। 8।

9 शर्वः - ऊर्ध्वाः

शर्वं रुद्र मिहोर्ध्वं नामक महं ध्यायामि यस्य प्रभा
सूर्याचन्द्रमसौ कृशानु मरुतो दिक्पालकान् लोकपान्।
ऐश्वर्येण समस्त पालक गणं सञ्चालयन्ती सना।
दद्या मे परमेश हे शिवगुरो त्वत्सच्चिदानन्दताम्। 9।

10 कपाली - अवपतन्ताः

संसेव्यो ऽवपतन्त रुद्र महिमा नित्यं कपाली यदि
तापानां त्रितयस्य सेवनमिदं नेष्येत चिन्ताकुलैः।
संव्यावर्तयितुं स्मरामि तदतस्तस्माद्विभो त्वां भवन्
दद्या मे परमेश हे शिवगुरो त्वत्सच्चिदानन्दताम्। 10

11 भवः - वैद्युताः

देवं वैद्युत रुद्र मर्ध वनिता देहं भवं भावुकं
विद्युद् वृष्टि दयोपलिप्सु रमित प्रेमादरैर् भावये।
संशुद्धे मम मानसे परतमं त्वां हि प्रतिष्ठापये।
दद्या मे परमेश हे शिवगुरो त्वत्सच्चिदानन्दताम्। 11

फलश्रुतिः

सदभीष्टप्रदा मेतां शिवप्रीतिकरां शुभाम्।
रुद्रैकादशिनीं जप्त्वा शिवसायुज्यं प्राप्नुयात्।

अतिरुद्र यागः 2010 कार्तिकमासः

वंशीकृष्ण घनपाठी

अवधूत दत्त पीठम्, मैसूरु